



मैंने जो सपना देखा वह साकार होने जा रहा है। मैं अपना विदाई टेस्ट मैच अपने होम ग्राउंड पर खेलना चाहता था और अब ये संभव लग रहा है। - शाकिब अल हसन

बांग्लादेश के ऑलराउंडर, अपने आखिरी मैच को लेकर बोलते हुए।



आज का खिलाड़ी



टीम इंडिया के कप्तान रोहित शर्मा के बचपन के कोच दिनेश लाड ने हिटमैन को लेकर बड़ा दावा किया है। दिनेश लाड ने कहा है कि, रोहित शर्मा भले ही वर्ल्ड टेस्ट चैंपियनशिप 2025 के फाइनल के बाद टेस्ट क्रिकेट से रिटायरमेंट ले लें, लेकिन 2027 के वनडे वर्ल्ड कप में वे खेलते हुए नजर

रोहित शर्मा

राष्ट्रदूत जयपुर, 9 अक्टूबर, 2024

आएंगे। उनका कहना है कि रोहित की उम्र बढ़ रही है और वह वनडे क्रिकेट पर फोकस करने के लिए टी20 इंटरनेशनल क्रिकेट के बाद टेस्ट क्रिकेट से भी संन्यास ले सकते हैं। टी-20 वर्ल्ड कप 2024 के बाद रोहित ने टी-20 अंतर्राष्ट्रीय क्रिकेट से संन्यास की घोषणा कर दी थी।

क्या आप जानते हैं?... दक्षिण अफ्रीका ने जिम्बाब्वे को टेस्ट मैच के दूसरे दिन ही एक पारी और 21 रन से हराकर दो दिन में जीत हासिल करने वाली तीसरी टीम का दर्जा मिला। इससे पहले इंग्लैंड और ऑस्ट्रेलिया यह सम्मान पा चुकी है।

पहलवानी छोड़ राजनीति में चमकी विनेश फोगाट



नई दिल्ली, 8 अक्टूबर। पहलवानी छोड़ राजनीति में एंटी करने वाली विनेश फोगाट भले ही पेरिस ओलंपिक में मेडल जीतने से चूक गई हों लेकिन वह चुनाव में चमक गई हैं। विनेश फोगाट ने जुलाना विधानसभा सीट अपने निकटतम प्रतिद्वंद्वी योगेश बैरगी से 6015 वोट से जीत ली। विनेश और योगेश को छोड़कर बाकी सभी की जमानत जब हो गई। हालांकि इन चुनावों में विनेश और योगेश में मुकाबला बराबरी का रहा, विनेश कई बार आगे पीछे होती रही लेकिन आखिर में उनकी झोली में ही सीट की जीत आई। महज दो महीने में विनेश पहलवानी छोड़ सफल राजनेता कैसे बन गई इसकी कहानी भी उनकी जीत की तरह है। विनेश फोगाट 7 अगस्त को पेरिस ओलंपिक के फाइनल मुकाबले में 100 ग्राम ज्यादा वजन होने के कारण मेडल से चूक गई थीं। सोशल मीडिया पर उनके लिए फैस की भावनाएं नजर आईं। हर कोई विनेश के साथ खड़ा नजर आ रहा था। कोर्ट ऑफ स्पোর্ट्स एट्रीब्यूशन में आखिरी उम्मीद टूटने के बाद विनेश जब भारत लौटी तो दिल्ली एयरपोर्ट पर ही एक तरह से उनके राजनीतिक सफर की शुरुआत हो गई थी।

भारत के खिलाफ टी-20 सीरीज के बाद बांग्लादेशी खिलाड़ी टी-20 को कहेगा अलविदा



नई दिल्ली, 8 अक्टूबर। भारत और बांग्लादेश के बीच टी20 सीरीज खेला जा रही है। इस सीरीज के खतम होने के साथ ही बांग्लादेश के सीनियर ऑलराउंडर महमूदुल्लाह भी इस फॉर्मेट से संन्यास ले लेंगे। 38 वर्षीय महमूदुल्लाह ने भारत के खिलाफ तीन मैचों की सीरीज के दूसरे टी20 इंटरनेशनल मैच से पहले ये ऐलान किया है। महमूदुल्लाह बांग्लादेश क्रिकेट टीम के कप्तान भी रह चुके हैं। साथ ही वो अपनी टीम के लिए तीनों फॉर्मेट में अपना अच्छा खासा योगदान दे चुके हैं। भारत के खिलाफ चल रही मौजूदा टी20 सीरीज महमूदुल्लाह की अंतिम टी20 अंतर्राष्ट्रीय सीरीज होगी। महमूदुल्लाह ने भारत के खिलाफ दूसरे टी20 मैच से पहले प्रेस कॉन्फ्रेंस में कहा कि, 'हैं इस सीरीज के बाद मैं टी20 अंतर्राष्ट्रीय से संन्यास ले रहा हूँ ये पहले से ही तय था। ये इस प्रारूप को छोड़ने का सही समय है और अब मैं वनडे पर ध्यान केंद्रित करूँगा।'

भारतीय महिला टेबल टेनिस ने रचा इतिहास

दक्षिण कोरिया को हराकर पक्का किया मेडल



नई दिल्ली, 8 अक्टूबर। भारत की महिला टेबल टेनिस टीम ने एशियाई टेबल टेनिस चैंपियनशिप में इतिहास रच दिया है। जहां भारत की टीम ने सेमीफाइनल में पेरिस ओलंपिक की ब्रॉन्ज मेडलिस्ट टीम साउथ कोरियाई टीम को मात देकर मेडल पक्का कर लिया है। भारतीय महिला टीम ने कोरियाई महिलाओं को 3-2 की बढ़त से हराया। बतला दें कि, कजाकिस्तान के अस्ताना में एशियाई टेबल टेनिस चैंपियनशिप 2024 का आयोजन हो रहा है। वहीं भारत ने इस प्रतियोगिता में अपना पहला पदक पक्का कर लिया है। इस जीत में अहिका मुखर्जी ने

मुख्य भूमिका निभाई। वहीं बुधवार को होने वाले सेमीफाइनल में भारतीय महिला टीम का मुकाबला जापान से होगा। जापानी खिलाड़ियों ने क्वार्टर फाइनल में सिंगापूर को 3-0 से हराया। अर्याहिका और मनिंका बत्रा ने अपने-अपने मुकाबलों में करीबी मुकाबले में जीत दर्ज करने के बाद भारत को मुकाबले में 2-0 की बढ़त मिल गई। जहां बंगाल के पैडलर ने शिन युवी को 11-9, 7-11, 12-10, 7-11, 11-7 से हराया, वहीं दिल्ली की खिलाड़ी ने जियोन जिही को 12-14, 13-11, 11-5 से हराया। 5-11, 12-10।

हालांकि, कोरिया ने स्कोरलाइन संतुलित करने के लिए संघर्ष किया। चोट से वापसी के बाद अपना दूसरा प्रतिस्पर्धी टूर्नामेंट खेल रही श्रीजा अकुला को ली यून्हे ने 0-3 से हरा दिया। तो युबिन ने इसके बाद करीबी मुकाबले में मनिंका को 3-2 से हरा दिया, जिससे भारतीय खिलाड़ी ने दो गेम की हार से उबरने के लिए संघर्ष किया, लेकिन आखिर में पिछड़ गए। फिर फाइनल मैच में जिही के खिलाफ लगातार तीन गेम जीतकर अर्याहिका ने भारत को इस मुकाबले में बचाया और एक शानदार जीत दिलाई।

श्रीलंका पर बड़ी जीत से नेट रन रेट में सुधार करने उतरेगा भारत

नई दिल्ली, 8 अक्टूबर। बल्लेबाजों के लचर प्रदर्शन के कारण पहले दो मैच में मिला-जुला परिणाम हासिल करने वाली भारतीय टीम महिला टी20 विश्व कप के ग्रुप ए में बुधवार को यहाँ श्रीलंका के खिलाफ होने वाले मैच में बड़ी जीत दर्ज करके अपने नेट रन रेट में सुधार करने की कोशिश करेगी। भारतीय टीम टूर्नामेंट में अभी तक अपेक्षित प्रदर्शन नहीं कर पाई है। उसे अपने पहले मैच में न्यूजीलैंड से 58 रन से हार का सामना करना पड़ा जबकि पाकिस्तान के खिलाफ 106 रन के लक्ष्य तक पहुँचने के लिए उसने 18.5 ओवर खेले। भारत की टूर्नामेंट में अभी तक सबसे बड़ी समस्या बल्लेबाजों का लचर प्रदर्शन रहा है।

अंडर-19 टेस्ट मैच : हरवंश पंगालिया का शतक, भारत के पहली पारी में 492 रन

चेन्नई, 8 अक्टूबर। हरवंश पंगालिया (117) की शतकीय और नित्या पांडे (94), केपी कार्तिकेय (71), निखिल कुमार (61) कप्तान सोहम पटवर्धन (63) की अर्धशतकीय पारियों के दम पर भारत की अंडर-19 टीम ने दूसरे टेस्ट मैच में मंगलवार को नेट रन रेट में सुधार करने की कोशिश करेगी। भारतीय टीम टूर्नामेंट में अभी तक अपेक्षित प्रदर्शन नहीं कर पाई है। उसे अपने पहले मैच में न्यूजीलैंड से 58 रन से हार का सामना करना पड़ा जबकि पाकिस्तान के खिलाफ 106 रन के लक्ष्य तक पहुँचने के लिए उसने 18.5 ओवर खेले। भारत की टूर्नामेंट में अभी तक सबसे बड़ी समस्या बल्लेबाजों का लचर प्रदर्शन रहा है।



मोहम्मद एनान (26), समर्थ नागराज (20), चेतन शर्मा (शून्य) पर आउट हुये। छठे नंबर पर बल्लेबाजी करने आये हरवंश पंगालिया शानदार बल्लेबाजी का मुजाहिदा करते हुए 143 गेंदों में सात चौके और छह छक्के लगाते हुए (117) रनों की पारी खेली। अनमोलजीत सिंह 11 रन बनाकर नाबाद रहे।

ओलंपिक कांस्य पदक विजेता कुसाले के पिता ने कहा- मेरे बेटे को पांच करोड़ और पलैट मिलना चाहिए

मुंबई, 8 अक्टूबर। पेरिस ओलंपिक में कांस्य पदक जीतने वाले निशानेबाज स्वप्निल कुसाले के पिता ने महाराष्ट्र सरकार से उनके बेटे को मिली दो करोड़ रुपये की पुरस्कार राशि पर निराशा व्यक्त करते हुए कहा कि उनका बेटा इससे अधिक सम्मान राशि पाने का हकदार है। कोल्हापुर के रहने वाले 29 वर्षीय स्वप्निल कुसाले ने आगस्ट में पेरिस ओलंपिक खेलों की निशानेबाजी प्रतियोगिता में 50 मीटर राइफल 3 पोजीशन स्पर्धा में कांस्य पदक जीता था। उनके पिता सुरेश कुसाले ने कहा कि उनके बेटे को पांच करोड़ रुपये की पुरस्कार राशि और पुणे के बालेवाडी में छत्रपति शिवाजी महाराज खेल परिसर के पास एक पलैट मिलना चाहिए।



दिल्ली पहुंची टीम इंडिया, ढोल नगाड़ों के साथ हुआ स्वागत


नई दिल्ली, 8 अक्टूबर। ग्वालियर टी20 मैच जीतने के बाद टीम इंडिया मंगलवार यानी 8 अक्टूबर को दिल्ली पहुंच गई है। जहां भारतीय टीम का स्वागत ढोल नगाड़ों के साथ हुआ, इस दौरान टीम इंडिया के कप्तान सूर्यकुमार यादव ढोल की ताप पर भांगड़ा करते हुए नजर आए। इसका वीडियो बीबीसीआई ने अपने एक्स पर शेयर किया है। बता दें कि, 9 अक्टूबर को भारत और बांग्लादेश के बीच अरुण जेटली स्टेडियम में दूसरा टी20 मुकाबला खेला जाएगा। भारत और बांग्लादेश के बीच ग्वालियर में पहला टी20 मैच खेला गया, जिसे भारत ने जीता और सीरीज में 1-0 से बढ़त बना ली। वहीं फैस को टीम इंडिया से दूसरे टी20 मैच में भी उम्मीद है कि वह बांग्लादेश को दूसरे टी20 मैच में भी हराएगी। इससे पहले दोनों टीमों के बीच टेस्ट सीरीज खेले गई थी जिसे रोहित शर्मा की अगुवाई में टीम ने 2-0 से अपने नाम किया था। वहीं टी20 सीरीज शुरू होने से पहले बांग्लादेश के कप्तान नजमुल शांटी ने कहा था कि, टीम टी20 सीरीज को आक्रामक होकर खेलेगी। जिसके बाद पहले टी20 में बांग्लादेश की पूरी टीम 127 रनों पर ही सिमट गई। भारत ने मैच 12वें ओवर से पहले ही जीत लिया था। बांग्लादेश के कप्तान ने पहले टी20 इंटरनेशनल मैच के बाद अपने बेटर्स को कड़ा संदेश देते हुए कहा था कि पावरप्ले में तेजी से बैटिंग करना बहुत जरूरी है। वहीं टीम इंडिया के कप्तान सूर्यकुमार यादव ने अपने साथी खिलाड़ियों की जमकर तारीफ की थी।

स्टर्नहेगन भावनगर पोलो टूर्नामेंट जयपुर यूएसपीए ने क्राइसिल पोलो को 9 गोलों से पराजित किया



जयपुर, 8 अक्टूबर। राजस्थान पोलो मैदान पर खेले गए मैच में जयपुर यूएसपीए ने क्राइसिल पोलो को 8 के मुकाबले 9 गोलो से हराया। क्राइसिल पोलो की ओर से अल्बेर्दी ने 3 गोल, शमशीर अली ने 5 गोल किये वहीं जयपुर यूएसपीए की ओर से महाराज पदमनाभ सिंह ने 1, वाटसन ने 4 और सिमरन शेरगिल और देवत सिंह ने 2-2 गोल किये। मैच के एम्पायर मार्टिन स्कोटीचीनी और अंगद कलान और रेफ्री गंजालो यनजोन थे।

स्टेट स्नूकर में मोहित, अमित, शंटी, आदित्य त्वार्टर फाइनल में पहुंचे



जयपुर, 8 अक्टूबर। श्री मुरारी मेघानी स्टेट स्नूकर में आज मोहित सिंह ने अपने शानदार खेल का प्रदर्शन करते हुए राजस्थान स्टेट नंबर दो खिलाड़ी आकाश वाधवानी को 5-0 से हराया। आकाश वाधवानी को 5-0 से हराया स्टेट नंबर दो फ्रेम नीचे चल रहे थे 21-60, 38-58, 63-59, 65-61, 62-55 अंतिम तीनों फ्रेम उन्होंने जीत कर क्वार्टर फाइनल में प्रवेश किया। अमित

दबदबा बरकरार रखने उतरेगा भारत, बाजी पलटने की कोशिश करेगा बांग्लादेश

नई दिल्ली, 8 अक्टूबर। पहले मैच में बड़ी जीत से उत्साहित भारतीय टीम बांग्लादेश के खिलाफ बुधवार को यहां होने वाले दूसरे टी20 अंतर्राष्ट्रीय क्रिकेट मैच में अपना दबदबा बरकरार रखने के लिए मैदान पर उतरेगी। बांग्लादेश की टीम अपना सर्वश्रेष्ठ प्रदर्शन करके तीन मैच की श्रृंखला को जीवंत बनाए रखने की कोशिश करेगी लेकिन सूर्यकुमार यादव की अगुवाई वाली भारतीय



टीम ने पहले मैच में जिस तरह का प्रदर्शन किया था उसे देखते हुए मेहमान टीम के लिए यह आसान काम नहीं होगा। ऋषभ पंत, अक्षर पटेल और जसप्रीत बुमराह जैसे प्रमुख खिलाड़ियों को विश्राम दिए जाने के बावजूद भारतीय टीम ने ग्वालियर में पहले मैच में जिस तरह से शुरू से लेकर आखिर तक अपना दबदबा बनाए रखा उससे सीमित ओवरों की क्रिकेट में उसकी मजबूत

'बैंक स्ट्रेंथ' का पता चलता है। भारतीय क्रिकेटरों पर बल्लेबाज संजु सैमसन इस मैच में अपनी चमक बिखरने के लिए आतुर होंगे। उन्होंने 2015 में अंतर्राष्ट्रीय क्रिकेट में पदार्पण किया था लेकिन प्रदर्शन में निरंतरता नहीं होने के कारण वह अंदर बाहर होते रहे। सैमसन अमूमन मध्यक्रम में बल्लेबाजी करते हैं लेकिन पहले मैच में उन्होंने पारी का आगाज किया था तथा 19 गेंद पर 29 रन बनाए थे।

राजस्थान रणजी टीम घोषित : दीपक हुड्डा को कप्तानी

जयपुर, 8 अक्टूबर। आरसीए एडहॉक कमेटी सदस्य विमल शर्मा के अनुसार आरसीए एडहॉक कमेटी संयोजक व विधायक जयदीपबिहाणी के निर्देशनवर बीबीसीआई के धरेलु क्रिकेट सत्र 2024-25 की राष्ट्रियक्रिकेट प्रतियोगिताओं में भाग लेने वाली राजस्थान सीनियर रणजी ट्रॉफी, अंडर 23 सी केनायडू ट्रॉफी व राजस्थान सीनियर महिला टीम का चयन आरसीए सीनियर मेन्सव सीनियर महिला चयन समिति ने किया। राजस्थान क्रिकेट संघ ने टीमों के नामों की घोषणा की।



अंडर-19 वीनू मांकड़ ट्रॉफी : संघर्षपूर्ण मैच में राजस्थान हारी, राजस्थान के सचिन और नावेद का शानदार प्रदर्शन

नई दिल्ली में खेले जा रही बीबीसीआई के राष्ट्रियअंडर 19 एक दिवसीय वीनू मांकड़ ट्रॉफी के आज खेले गए राजस्थान - विधर्ष मैच में राजस्थान हारी : विधर्षपारी 233 / 8 राजस्थान के गेंदबाज सचिन शर्मा 27/3 , नावेद 61 / 3 व शुभंकर त्यागी 23 / 1 विकेट प्राप्त किये। राजस्थान पारी 230/8, राजस्थान ने शानदार प्रदर्शन करते हुए अर्धशतकीय पारी खेली। टीम के लिए सचिन शर्मा 57, पार्थ यादव नाबाद 46, तोषितभाटिया 43, नावेद 26, कार्तिक शर्मा 16 व दर्शन जैन 11 रनो का योगदान दिया।

अंडर 19 वीनेन टी 20 ट्रॉफी चंडीगढ़ में खेले जा रही बीबीसीआई अंडर 19 वीनेन टी 20 ट्रॉफी में आज राजस्थान ने झारखंड को 5 विकेट से हराया झारखंड पारी 88 / 5, राजस्थान की गेंदबाज तनिका शर्मा 1/2, सोमन 5/2 व पल 18 / 1 विकेट प्राप्त किये। राजस्थान पारी 90/5, राजस्थान के लिए हैप्पी कुमारी नाबाद 30, पार्वती 23, अंजलि नाबाद 11 व श्रेया 10 रनो का योगदान दिया।

राजस्थान सीनियर रणजी ट्रॉफी टीम घोषित

टीम : दीपक हुड्डा (कप्तान), अभिजीत तोमर, यश कोठारी, राम मोहन चौहान, सलमान खान, महिपाल लोमरोर, कुणाल सिंह राठौर, भारतसमी, अजय सिंह कुकना, मानव सुथार, राहुल चाहर, दीपक चाहर (उपकप्तान), अनिकेत चौधरी, खलील अहमद, अराफतखान

सचिन यादव, हेमंत जोशी, अनिरुद्ध सिंह चौहान, मुकुल चौधरी, निखिल सचदेव, हिमांशु नेहरा, अशोक शर्मा, सलाउद्दीन, मोहित चांगरा, चेतन शर्मा, राहुल गर्ग, दीपेंद्र सिंह।

गर्ग (उपकप्तान), बबितामीणा, सुमिंता कुमावत, तनूजा वैष्णव, सुमिंता जाट, कौशल्या चौधरी, सुमन मीणा, सोनल कलाल, शानू सेन, प्रियंका चौधरी, रिंकू टांक, भावना मीणा, ज्योति चौधरी, नीतू शर्मा, सुरक्षित खिल्लाडी, उषा परेरीआ, रुद्राक्षी सिंह, सिद्धि शर्मा, मंजू देवी, अक्षिता माहेश्वरी, डिम्पल कैवरा।

अंडर 23 सी केनायडू ट्रॉफी टीम घोषित (पहले 2 मैचों के लिए)

करण लांबा (कप्तान), सुमित गोदारा (उपकप्तान), राज शर्मा, रोहन राजभर,

सलमान का शतक, पाक ने बनाये पहली पारी में 556

मुल्तान, 8 अक्टूबर। पाकिस्तान ने मंगलवार को पहले टेस्ट मैच के दूसरे दिन आगा सलामन (नाबाद 104) की शानदार शतक के बदैलत पहली पारी में 556 रनों के खिलाफ 556 रन स्कोर खड़ा किया है।

राजमाता जीजाबाई राष्ट्रीय महिला फुटबॉल चैम्पियनशिप, पंजाब और छत्तीसगढ़ जीते

जयपुर, 8 अक्टूबर। जयपुर के विद्याधर नगर स्थित फुटबॉल मैदान पर राजस्थान फुटबॉल संघ के तत्वाधान में रविवार से शुरू हुई राजमाता जीजाबाई राष्ट्रीय फुटबॉल प्रतियोगिता के दूसरे दिन आज दो मैच खेले गए, संघ सचिव दिलीप सिंह शेखावत ने बताया की सुबह आठ बजे खेले गए पहले मैच में छत्तीसगढ़ ने उत्तराखंड को 2-1 से हराया, रोमांचक मैच में छत्तीसगढ़ ने शुरूआत में ही प्रियंका (6 मिनट) के शानदार गोल से 1-0 की बढ़त बना ली लेकिन इसके बाद उत्तराखंड ने 45 वे मिनट में मिताली के गोल से बराबरी पर आ गई, लेकिन मैच के अंतिम मिनटों में उत्तराखंड के डिफेंडर एलिसा गुरंग ने एक आत्मघाती गोल कर लिया जो अंत तक कायम रहा और मुकाबला छत्तीसगढ़ के हक में गया, प्लेयर ऑफ द मैच छत्तीसगढ़ की सुमन यादव को चुना गया जिसे मुख्य अतिथि नगर निगम जयपुर हेरिटेज कुसुम यादव ने चुनरी एवं मोमेंटो प्रदान कर सम्मानित किया। राजस्थान फुटबॉल संघ महिला विंग चैयरपर्सन रोशनी



टाक ने बताया की शाम को पंजाब का मुकाबला मेजबान राजस्थान से रहा जिसमें पंजाब ने राजस्थान को 11-0 से हराया मैच में पंजाब की निशा ने 28 वे, 56 वे, 87 वीं, पलक ने 46 वे, 76 वे, 81 वे, 84 वे मिनट तथा बंदना ने 9 वे, 67 वे मिनट में, और सोबाम ने 45 वे मिनट में गोल कर पंजाब की जीत सुनिश्चित की, प्लेयर ऑफ द मैच पंजाब

की पलक को चुना गया जिसे मुख्य अतिथि राजस्थान ओलंपिक संघ के अध्यक्ष तेजस्वी गहलोत और राजस्थान फुटबॉल संघ महिला विंग वाइस चैयरपर्सन प्रतिभा मीणा ने चुनरी और मोमेंटो भेंट कर सम्मानित किया। मैच संघ सचिव दिलीप सिंह शेखावत और महिला विंग चैयर पर्सन रोशनी टाक मौजूद रहे।